

॥ ఓం నమో వేదాంతే ॥

23.04.2024 మంగళవారం (283వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణీ హేమమాలినే ।
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం
మిత్రాబ్జ కాంతి విధుతాంధకరాభిరామాం ।
ద్వీపాభిజన్మ శుక సూత రవాతిరమ్యాం
విశ్వంభరాం విశత భాగవతాం విశాలాం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే త్రయోదశోఽధ్యాయః

సూత ఉవాచ

నిశమ్య కౌషారవిణోపవర్ణితం

ద్రువస్య వైకుంఠపదాధిరోహణం

ప్రరూఢభావో భగవత్కథోక్షజే

ప్రష్టుం పునస్తం విదురః ప్రచక్రమే

॥ 4-13-1 ॥

విదుర ఉవాచ

కే తే ప్రచేతసో నామ కస్యాపత్యాని సువ్రత

కస్యాన్వవాయే ప్రఖ్యాతాః కుత్ర వా సత్రమాసత

॥ 4-13-2 ॥

మన్యే మహాభాగవతం నారదం దేవదర్శనం

యేన ప్రోక్తః క్రియాయోగః పరిచర్యావిధిర్హరేః

॥ 4-13-3 ॥

స్వధర్మశీలైః పురుషైర్భగవాన్ యజ్ఞపూరుషః

ఇజ్యమానో భక్తిమతా నారదేనేరితః కిల

॥ 4-13-4 ॥

యాస్తా దేవర్షిణా తత్ర వర్ణితా భగవత్కథాః

మహ్యం శుశ్రూషవే బ్రహ్మాన్ కార్ష్యేనాచష్టుమర్హసి

॥ 4-13-5 ॥

మైత్రేయ ఉవాచ

ద్రువస్య చోత్కలః పుత్రః పితరి ప్రస్థితే వనం

సార్వభౌమశ్రియం నైచ్ఛదధిరాజాసనం పితుః

॥ 4-13-6 ॥

స జన్మనోపశాంతాత్మా నిఃసంగః సమదర్శనః

దదర్శ లోకే వితతమాత్మానం లోకమాత్మని

॥ 4-13-7 ॥

ఆత్మానం బ్రహ్మనిర్వాణం ప్రత్యస్తమితవిగ్రహం

అవబోధరసైకాత్మమానందమనుసంతతం

॥ 4-13-8 ॥

అవ్యవచ్ఛిన్నయోగాగ్నిదగ్ధకర్మమలాశయః

స్వరూపమవరుంధానో నాత్మనోఽన్యం తదైక్షత

॥ 4-13-9 ॥

జడాంధబధిరోన్మత్తమూకాకృతిరతన్మతిః

లక్షితః పథి బాలానాం ప్రశాంతార్చిరివానలః

॥ 4-13-10 ॥

మత్వా తం జడమున్మత్తం కులవృద్ధాః సమంత్రिణః

వత్సరం భూపతిం చక్రుర్యవీయాంసం భ్రమేః సుతం

॥ 4-13-11 ॥

స్వర్వీధిర్వత్సరస్యేష్టా భార్యాసూత షడాత్మజాన్

పుష్పార్ణం తిగ్మకేతుం చ ఇషమూర్జం వసుం జయం

॥ 4-13-12 ॥

పుష్పాంస్య ప్రభా భార్యా దోషా చ ద్వే బభూవతుః

ప్రాతర్మధ్యందినం సాయమితి హ్యేసన్ ప్రభాసుతాః

॥ 4-13-13 ॥

ప్రదోషో నిశిథో వ్యుష్ట ఇతి దోషా సుతాస్త్రయః

వ్యుష్టః సుతం పుష్కరిణ్యాం సర్వతేజసమాదధే

॥ 4-13-14 ॥

స చక్షుః సుతమాకూత్యాం పత్వ్యాం మనుమవాప హ

మనోరసూత మహిషీ విరజాన్ నడ్వలా సుతాన్

॥ 4-13-15 ॥

పురుం కుత్సం త్రితం ద్యుమ్నం సత్యవంతమృతం వ్రతం

అగ్నిష్టోమమతీరాత్రం ప్రద్యుమ్నం శిబిముల్కుకం

॥ 4-13-16 ॥

ఉల్ముకోఽజనయత్పుత్రాన్ పుష్కరిణ్యాం షడుత్తమాన్

అంగం సుమనసం ఖ్యాతిం క్రతుమంగిరసం గయం

॥ 4-13-17 ॥

సునీథాంగస్య యా పత్నీ సుషువే వేనముల్బణం

యద్దాఃశీల్యాత్స రాజర్షిర్షిర్విణ్ణో నిరగాత్పురాత్

॥ 4-13-18 ॥

యమంగ శేపుః కుపితా వాగ్విజా మునయః కిల

గతాసోస్తస్య భూయస్తే మమంధుర్దక్షిణం కరం

॥ 4-13-19 ॥

అరాజకే తదా లోకే దస్యభిః పీడితాః ప్రజాః

జాతో నారాయణాంశేన పృథురాద్యః క్షితీశ్వరః

॥ 4-13-20 ॥

విదుర ఉవాచ

తస్య శీలనిధేః సాధోర్బ్రహ్మణ్యస్య మహాత్మనః

రాజ్ఞః కథమభూద్దుష్టా ప్రజా యద్విమనా యయౌ

॥ 4-13-21 ॥

కిం వాంహేన వేన ఉద్దిశ్య బ్రహ్మాదండమయూయుజన్

దండప్రతథరే రాజ్ఞి మునయో ధర్మకోవిదాః

॥ 4-13-22 ॥

నావధ్యేయః ప్రజాపాలః ప్రజాభిరఘవానపి

యదసౌ లోకపాలానాం బిభర్ష్యోజః స్వతేజసా

॥ 4-13-23 ॥

ఏతదాఖ్యాహి మే బ్రహ్మాన్ సునీధాత్మజచేష్టితం

శ్రద్ధధానాయ భక్తాయ త్వం పరావరవిత్తమః

॥ 4-13-24 ॥

మైత్రేయ ఉవాచ

అంగోఽశ్వమేధం రాజర్షిరాజహార మహాక్రతుం

నాజగ్ముర్దేవతాస్తస్మిన్నాహూతా బ్రహ్మవాదిభిః

॥ 4-13-25 ॥

తమూచుర్విస్మితాస్తత్ర యజమానమథర్షిజః

హవీంషి హూయమానాని న తే గృహ్ణంతి దేవతాః

॥ 4-13-26 ॥

రాజన్ హవీంష్యదుష్టాని శ్రద్ధయాసాదితాని తే

ఛందాంస్యయాతయామాని యోజితాని ధృతవ్రతైః

॥ 4-13-27 ॥

న విదామేహ దేవానాం హేలనం వయమణ్యపి

యన్న గృహ్ణంతి భాగాన్ స్వాన్ యే దేవాః కర్మసాక్షిణః

॥ 4-13-28 ॥

మైత్రేయ ఉవాచ

అంగో ద్విజవచః శ్రుత్వా యజమానః సుదుర్మనాః

తత్రప్రస్తుం వ్యసృజద్వాచం సదస్యాంస్తదనుజ్జయా

॥ 4-13-29 ॥

నాగచ్ఛంత్యాహుతా దేవా న గృహ్లాంతి గ్రహానిహ

సదసస్పతయో బ్రూత కిమవద్యం మయా కృతం

॥ 4-13-30 ॥

సదసస్పతయ ఊచుః

సరదేవేహ భవతో నాఘం తావన్మనాక్ఫితం

అస్త్వేకం ప్రాక్తనమఘం యదిహేదృక్ష్వమప్రజః

॥ 4-13-31 ॥

తథా సాధయ భద్రం తే ఆత్మానం సుప్రజం నృప

ఇష్టస్తే పుత్రకామస్య పుత్రం దాస్యతి యజ్జభుక్

॥ 4-13-32 ॥

తథా స్వభాగధేయాని గ్రహీష్యంతి దివౌకసః

యద్యజ్జపురుషః సాక్షాదపత్యాయ హరిర్హితః

॥ 4-13-33 ॥

తాంస్తాన్ కామాన్ హరిర్దద్యాద్యాన్ యాన్ కామయతే జనః

ఆరాధితో యథైవైష తథా పుంసాం ఫలోదయః

॥ 4-13-34 ॥

ఇతి వ్యవసితా విప్రాస్తస్య రాజ్ఞః ప్రజాతయే

పురోడాశం నిరవపన్ శిపివిష్టాయ విష్ణవే

॥ 4-13-35 ॥

తస్మాత్పురుష ఉత్తస్థా హేమమాల్యమలాంబరః

హిరణ్మయేన పాత్రేణ సిద్ధమాదాయ పాయసం

॥ 4-13-36 ॥

స విప్రానుమతో రాజా గృహీత్వాంజలినౌదనం

అవఘ్రూయ ముదా యుక్తః ప్రాదాత్పత్వ్యా ఉదారధీః

॥ 4-13-37 ॥

సా తత్పుంసవనం రాజ్ఞీ ప్రాశ్య వై పత్యురాదధే

గర్భం కాల ఉపావృతే కుమారం సుషువే_ప్రజా

|| 4-13-38 ||

స బాల ఏవ పురుషో మాతామహమనువ్రతః

అధర్మాంశోద్భవం మృత్యుం తేనాభవదధార్మికః

|| 4-13-39 ||

స శరాసనముద్యమ్య మృగయుర్వనగోచరః

హంత్యసాధుర్మగాన్ దీనాన్ వేనో_సావిత్యరౌజ్జనః

|| 4-13-40 ||

ఆక్రీడే క్రీడతో బాలాన్ వయస్యానతిదారుణః

ప్రసహ్య నిరనుక్రోశః పశుమారమమారయత్

|| 4-13-41 ||

తం విచక్ష్య ఖలం పుత్రం శాసనైర్వివిధైర్భుపః

యదా న శాసితుం కల్పో భృశమాసీత్సుదుర్మనాః

|| 4-13-42 ||

ప్రాయేణాభ్యర్చితో దేవో యే_ప్రజా గృహమేధినః

కదపత్యభృతం దుఃఖం యే న విందంతి దుర్భరం

|| 4-13-43 ||

యతః పాపీయసీ కీర్తిరధర్మశ్చ మహాన్ నృణాం

యతో విరోధః సర్వేషాం యత ఆధిరనంతకః

|| 4-13-44 ||

కస్తం ప్రజాపదేశం వై మోహబంధనమాత్మనః

పండితో బహు మన్యేత యదర్థాః క్లేశదా గృహాః

|| 4-13-45 ||

కదపత్యం వరం మన్యే సదపత్యాచ్ఛుచాం పదాత్

నిర్విద్యేత గృహాన్మర్త్యో యత్కేశనివహా గృహాః

|| 4-13-46 ||

ఏవం స నిర్విణ్ణమనా నృపో గృహాన్

నిశీథ ఉత్థాయ మహోదయోదయాత్

అలబ్ధనిద్రో_నుపలక్ష్మితో నృభి

ర్హిత్వా గతో వేనసువం ప్రసుప్తాం

|| 4-13-47 ||

విజ్ఞాయ నిర్విద్య గతం పతిం ప్రజాః

పురోహితామాత్యసుహృద్గణాదయః

విచిక్యురుర్వామతిశోకకాతరాజి

యథా నిగూఢం పురుషం కుయోగినః

॥ 4-13-48 ॥

అలక్షయంతః పదవీం ప్రజాపతేః

హతోద్యమాః ప్రత్యుపసృత్య తే పురీం

ఋషీన్ సమేతానభివంద్య సాశ్రవో

న్యవేదయన్ పౌరవ భర్తృవిప్లవం

॥ 4-13-49 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే త్రయోదశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

